



**QORTI CIVILI
PRIM'AWLA
ONOR IMHALLEF ANNA FELICE**

Illum, 14 ta' Ottubru, 2021

Rikors Guramentat Nru: 92/2019 AF

Carmen Borg

VS

Allin One Turnkey Services Limited (C-74480)

Il-Qorti:

Rat ir-rikors maħluf tal-attrici Carmen Borg, li permezz tiegħu wara li ġie premiss illi:

L-esponenti dahlet fi ftehim ta' appalt mal-kumpannija intimata li kellha tagħmel xogħolijiet gewwa l-fond tal-esponenti bl-indirizz Flat numru 3, "Remissa Mansions", Triq Mensija, San Giljan. Kopja tal-ftehim relattiv anness u mmarkat bhala Dok. CB1.

Il-partijiet ftehm u dwar in-natura tax-xogħolijiet, il-prezz miftiehem ta' liema kien ta' sitta u tletin elf u sitt mitt Ewro (€36,600) u ftehm li dawn ix-xogħolijiet kellhom ikunu lesti sa mhux iktar tard mit-30 ta' Novembru tas-sena 2016 (Kopja ta' din id-dikjarazzjoni hawnhekk annessa u mmarkata bhala Dok. CB2). Dan l-ammont thallas mill-esponenti lill-kumpannija intimata mill-quddiem.

Ix-xogħolijiet kienu jikkonsistu, *inter alia*, f'*finishings* tal-fond in kwistjoni. In oltre, l-kumpannija intimata giet inkarigata tissupplixxi diversi għamara fosthom bibien, kmamar tas-sodda u *frames* tat-twieqi.

Il-kumpannija intimata bdiet twettaq l-ezekuzzjoni ta' dan il-ftehim u – qabel ma abbandunat il-lant tax-xogħol f'Marzu tas-sena 2017 – għamlet xi xogħolijiet *in parte*, kif jirrizulta mir-rapport tal-Perit David Vassallo, kopja ta' liema huwa anness u mmarkat Dok. CB3.

In oltre, kif ser jigi ppruvat ahjar fil-mori ta' dawn il-proceduri, x-xogħolijiet magħmulha mill-kumpannija intimata, ma sarux skond kif tirrikjedi s-sengha u l-arti, b'dan illi l-esponenti kellha tinkorri diversi spejjez sabiex tirrimedjaw l-istess.

Oltre milli qabdet u arbitrarjament waqfet milli tesegwixxi l-appalt lilha kkummissjonata, l-kumpannija intimata naqset ukoll milli tissupplixxi diversi għamara ai termini tal-ftehim.

Kif jirrizulta mir-rapport imsemmi, il-valur tax-xoghol u tal-ghamara illi l-kumpanija intimata lahqet esegwiet u kkonsenjat ai termini tal-ftehim jammonta ghal sittax-il elf sitt mija u ghoxrin Ewro u erbatax-il centezmu (€16,620.14) u ghalhekk jirrizulta illi l-esponenti anticipat lill-kumpanija intimata, hlas illi jammonta ghas-somma ta' dsatax-il elf, disa' mija u disa' u sebghin Ewro u sitta u tmenin centezmi (€19,979.86) ghal xogholijiet illi l-kumpanija intimata effettivamente naqset milli tesegwixxi u ghamara illi naqset milli tissupplixxi.

Rinfaccjata b'dan ix-xenarju, l-esponenti nkarigaw appaltatur iehor sabiex jitkompla u jitlesta x-xoghol fil-proprjeta' su-indikata, b'dan illi dahlu fi spejjez ulterjuri sabiex terzi jesegwixxu x-xoghol illi l-kumpanija intimata kienet obligat ruhha illi twettaq, jirrimedjaw ghax-xogholijiet hziena u l-hsarat li saru mill-kumpanija intimata stess u jissupplixxu l-ghamara li l-kumpanija intimata naqset milli tissupplixxi ai termini tal-ftehim.

B'konsegwenza tal-inadempjenza u n-nuqqasijiet tal-kumpanija intimata, ix-xogholijiet illi kellhom jigu esegwiti waqghu lura, u ser jitlestew aktar tard mid-data miftehema mal-intimata.

L-ghemil tal-kumpanija intimata kkawza pregudizzju ekonomiku u danni lill-esponenti, u dan kif ser jigi pruvat fil-mori ta' dawn il-proceduri.

Minkejja li giet interpellata tirrifondi l-flejjes imhallsa lilha mill-esponenti flimkien mad-danni sofferti mill-istess esponenti, l-kumpanija intimata baqghet inadempjenti.

Fic-cirkostanzi l-esponenti ma kellhiex ghazla ohra hlief li tintavola din il-kawza.

Intalbet din il-Qorti sabiex:

1. Tiddikjara u tiddeciedi illi l-kumpanija intimata naqset milli thares il-kundizzjonijiet tal-ftehim bejn il-partijiet meta abbandunat ix-xogholijiet li hi kienet tqabdet taghmel ghall-esponenti u naqset milli tissupplixxi l-ghamara

miftehma fil-fond Flat numru 3, "Remissa Mansions", Triq Mensija, San Giljan.

2. Tiddikjara illi l-kumpannija intimata hija debitrice tal-esponenti fl-ammont ta' dsatax-il elf, disa' mija u disa' u sebghin Ewro u sitta u tmenin centezmi (€19,979.86), jew somma ohra verjuri likwidata minn dina l-Onorabbli Qorti, rapprezentanti l-ammont illi l-esponenti ghaddiet lill-kumpannija intimata bhala hlas anticipat ghax-xogholijiet u l-ghamara illi l-kumpannija intimata kienet accettat izda naqset milli tesegwixxi u tissupplixxi.
3. Tikkundanna lill-kumpannija intimata thallas l-esponenti s-somma ta' dsatax-il elf, disa' mija u disa' u sebghin Ewro u sitta u tmenin centezmi (€19,979.86) jew somma ohra verjuri likwidata minn dina l-Onorabbli Qorti, bl-imghaxijiet legali.
4. Tiddikjara li l-kumpannija intimata hija responsabbli ghad-danni u pregudizzju mgarrbin mill-esponenti b'rizultat tan-nuqqasijiet u l-inadempjenza tal-kumpannija intimata, inkluzi l-ammonti addizzjonali mhallsa lil terzi biex ilestu x-xogholijiet li kellha tesegwixxi l-kumpannija intimata kif ukoll biex jissupplixxu l-ghamara li kellha tigi pprovduta mill-kumpannija intimata, l-ispejjez inkorsi mill-esponenti ghax-xogholijiet zejda li kienet kostretta taghmel, biex jigu rimedjati x-xogholijiet hziena u l-hsarat li saru mill-kumpannija intimata, telf ta' kirjiet u spejjez ohra, bl-imghaxijiet legali.
5. Tillikwida l-pregudizzju jew danni mgarrba mill-esponenti minhabba tali mgieba tal-kumpannija intimata, okkorrendo bl-opera ta' perit nominandi.
6. Tikkundanna u tordna lill-kumpannija intimata sabiex thallas id-danni hekk likwidati lill-esponenti.

Bl-ispejjez, bl-imghaxijiet legali sad-data tal-pagament effettiv kontra l-kumpannija intimata, li minn issa hija ngunta in subizzjoni.

Rat id-dokumenti annessi.

Rat illi minkejja li debitament notifikata, is-soċjetà konvenuta ma pprezentat l-ebda risposta għat-talbiet miġjuba kontra tagħha.

Rat illi fl-udjenza tal-20 ta' Frar 2020 fl-atti tal-kawża **Raymond Camilleri et vs Allin One Turnkey Services Limited** (rikors numru 93/2019), **Joseph Borg et vs Allin One Turnkey Services Limited** (rikors numru 94/2019) u **Manwel John Pace et vs Allin One Turnkey Services Limited** (rikors numru 95/2019) jinstemgħu minnha kif presjeduta lkoll flimkien ma' dik il-kawża u dan minħabba l-konnessjoni tagħhom.

Semgħet ix-xhieda prodotti.

Rat li l-kawża tħalliet għas-sentenza.

Rat l-atti kollha tal-kawża.

Ikkunsidrat illi permezz ta' din l-azzjoni, l-attrici qed titolb lill-Qorti tikkundanna lis-soċjetà konvenuta tirrifondi parti mis-somma flus li rċeviet mingħand l-istess attrici wara ftehim t'appalt in kwantu li dan l-appalt ma ġiex esegwit kollu mis-soċjetà konvenuta.

Jirriżulta li l-konvenuta, minkejja li debitament notifikata bl-atti tal-kawża, ma pprezentat l-ebda risposta għat-talbiet attriċi. Huwa stabbilit illi l-kontumaċja ma tfissirx u ma tistax tiġi ekwiparata ma' ammissjoni. Infatti kif ġie ritenut fis-sentenza fl-ismijiet Blye Engineering Co. Ltd vs Philip Borg Bellanti et, deċiża fit-22 ta' Ġunju 2005, mill-Qorti tal-Appell Inferjuri li

"... huwa wkoll prinċipju ben stabbilit illi għalkemm il-konvenut jibqa' kontumaċi dan ma kellux jinftiehem bħala li hu abbanduna kull eċċezzjoni li seta' jagħti fil-kawża u ammetta d-domanda. Sta għall-ġudikant li jeżamina jekk it-talba hix ġustifikata, indipendentement mill-kontumaċja tal-konvenut. Vide Kollez. Vol. XXIX P III p 35."

Din il-Qorti diversament presjeduta fis-sentenza tagħha fl-ismijiet Avukat Dottor Tonio Fenech noe vs Interdrive Limited et, tat-30 ta' Novembru 2015 qalet hekk:

*"L-istitut tal-kontumacja huwa mibni fuq il-presuppost li l-imharrek, bin-nuqqas tieghu li jwiegeb għall-pretensjonijiet u għat-talbiet tal-attur, ikun wera dispett lejn is-sejha tal-Qorti biex jidher quddiemha, liema dispett il-ligi thares lejh bhala att li jisthoqqlu piena u cioè dik li ma jkunx jista' jressaq provi (ara : App. Kumm. - 21.5.1993 - "**Vella pro et noe vs Vella**" (**Kollez. Vol. LXXVII.ii.170**)). Min-naha l-ohra, minhabba l-effett irriversibbli li l-kontumacja ggib magħha, il-Qrati tagħna hadu l-linja illi r-rigurosita` tal-procedura għandha tigi applikata u mfissra b`mod restrittiv fis-sens li fejn il-Qorti tkun sodisfatta li ma kien hemm l-ebda nuqqas volut min-naha tal-persuna mharrka li jista' jammonta għal htija, m'ghandu jkun hemm l-ebda diffikultà li l-kontumacja titqies gustifikata (ara : P.A. - 4.7.1991 - "**Vella pro et noe vs Ellul**" (**Kollez. Vol. LXXV.iii.729**)).*

*Dan premiss, inghad għal diversi drabi mill-qrati tagħna illi l-kontumacja m'ghandhiex titqies bhala ammissjoni da parti ta' konvenut tat-talbiet tal-attur. (ara : **Kollez. Vol. XXIX.iii.35**). Għall-kuntrarju, il-kontumacja dejjem tqieset bhala kontestazzjoni u hekk baqghet meqjusa anke wara l-emendi għal-ligi tal-procedura li dahlu bl-Att XXIV tal-1995. Għalhekk jispetta dejjem għall-gudikant illi jezamina jekk it-talba hijjex gustifikata u dan indipendentement mill-kontumacja tal-konvenut."*

Mill-provi prodotti jirrizulta li l-attriċi flimkien ma' Raymond u Rita konjuġi Camilleri, Joseph u Josephine konjuġi Borg, Julian u Stephania konjuġi Borg u Manwel John Pace kienu daħlu fi ftehim mas-soċjetà konvenuta sabiex din tal-aħħar tesegwixxi diversi xogħlijiet ta' *finishing* fil-blokk ta' appartamenti imsejjaħ 'Remissa Mansions', Triq Mensija, San Ġiljan u kif ukoll sabiex il-konvenuta tissuplixxi xi għamara bħall-kmamar tas-sodda, *railings*, *frames* tat-twieqi u bibien. Din il-kawża titratta l-appartament bin-numru 3.

L-attriċi ħallset lis-soċjetà konvenuta s-somma kompleksiva ta' €36,600 għax-xogħol kif ingħad fuq l-appartament bin-numru 3. Skont l-attriċi, ix-xogħol kollu kellu jkun lest sa mhux aktar tard mill-aħħar ta' Novembru tas-sena 2016. Madanakollu, kif iċċertifikat mill-Perit David Vassallo, inkarigat mill-attriċi, ix-xogħol li fil-fatt twettaq mill-konvenuta kien biss tal-valur ta' €16,620.14. L-attriċi għalhekk qed tippretendi li s-soċjetà konvenuta tħallas lura s-somma ta' €19,979.86 rappreżentanti l-valur tal-appalt li baqa' ma ġiex esegwit.

Fid-dawl tal-provi prodotti, senjatament ir-riċevuti prodotti u fin-nuqqas ta' eċċezzjonijiet jew prova kontrastanti da parti tas-soċjeta konvenuta, il-Qorti ma ssib l-ebda raġuni tajba għalfejn m'għandhiex tilqa' l-ewwel tlett talbiet kif dedotti.

Finalment, l-attriċi ressqet wkoll talbiet għal-likwidazzjoni u ħlas ta' danni. Madanakollu, hija ma gābet l-ebda prova sabiex tissostanzja dawn l-aħħar tlett talbiet tagħha li għaldaqstant, ser jiġu miċħuda.

Għalhekk u għal dawn ir-ragunijiet, din il-Qorti qed taqta' u tiddeċiedi billi:

1. Tilqa' l-ewwel talba;
2. Tilqa' t-tieni talba b'dan illi tiddikjara li s-soċjetà konvenuta hija debitori tal-attriċi fl-ammont ta' dsatax-il elf, disa' mija u disgħa u sebgħin Ewro u sitta u tmenin Ċenteżmu (€19,979.86);
3. Tilqa' t-tielet talba billi tikkundanna lis-soċjetà konvenuta tħallas lill-attriċi s-somma ta' dsatax-il elf, disa' mija u disgħa u sebgħin Ewro u sitta u tmenin Ċenteżmu (€19,979.86) bl-imgħax mid-data tas-sentenza;
4. Tiċħad ir-raba', ħames u sitt talba.

L-ispejjeż tal-kawża a karigu tas-soċjetà konvenuta.

IMHALLEF

DEP/REG